

బీఆర్ఎస్ కార్యకర్త కుటుంబానికి పరామర్శ



కుటుంబ సభ్యులతో మాట్లాడుతున్న తాజా మాజీ ఎమ్మెల్యే జోగు రామన్న

ఆదిలాబాద్ రూరల్, డిసెంబర్ 4 : మామల గ్రామానికి చెందిన బీఆర్ఎస్ కార్యకర్త అబిమాన్ ఆదివారం గుండెపోటుతో మృతి చెందాడు. బాధిత కుటుంబ సభ్యులను సోమవారం తాజా మాజీ ఎమ్మెల్యే, బీఆర్ఎస్ జిల్లా అధ్యక్షుడు జోగు రామన్న పరామర్శించారు. ఆయన వెంట బీఆర్ఎస్ నాయకులు ఉన్నారు.

కళాశాలల సంయుక్తంగా అవగాహన ఒప్పందం



ఒప్పంద పత్రాలను మార్చుకుంటున్న సైన్సిపాలు

ఆదిలాబాద్ రూరల్, డిసెంబర్ 4 : ఆదిలాబాద్ లోని ప్రభుత్వ డిగ్రీ కళాశాల సైన్స్ గిరిజన సంక్షేమ డిగ్రీ గురుకుల కళాశాల సంయుక్తంగా అవగాహన ఒప్పందాన్ని కుదుర్చుకున్నాయి. ఐదేళ్ల ఈ ఒప్పందంలో భాగంగా సంయుక్తంగా సెమినార్లు, కార్యశాలలు నిర్వహించనున్నారు. పరిశోధనలో సహకారం, సమన్వయం చేసుకోనున్నారు. ప్రభుత్వ డిగ్రీ కళాశాల సైన్సిపాల్ డాక్టర్ అచ్చి శ్రీనివాస్ గిరిజన సంక్షేమ గురుకుల డిగ్రీ కళాశాల సైన్సిపాల్ లక్ష్మీప్రసన్న అవగాహన ఒప్పంద పత్రాలను మార్చుకున్నారు. కార్యక్రమంలో జాతీయ చుస్సేన్, అధ్యాపకులు సంతోష్ కుమార్, రమేష్, అనిత, జ్యోత్స్న, దయాకర్, తిరుపతి పాల్గొన్నారు.

పంచాయతీ పనులపై దృష్టి సారించాలి

నార్సూర్, డిసెంబర్ 4 : పంచాయతీల్లో కొనసాగుతున్న పనులపై దృష్టి సారించాలని డిఎల్పీవో భిక్షునిగౌడ్ సిబ్బందికి సూచించారు. సోమవారం మండలంలోని తాడిహతూర్, మాన్యాపూర్ గ్రామాల్లో ఆయన పర్యటించారు. మొక్కల పెంపకం, సెగ్గిగిషన్ పెడ్డలో ఎరువుల తయారీ, పారిశుధ్య నిర్వహణను పరిశీలించారు. ఈ సందర్భంగా ఆయన మాట్లాడుతూ ప్రజలు ఇబ్బంది పడకుండా సమస్యలుంటే పరిష్కరించాలని, సెగ్గిగిషన్ పెడ్డలో ఎరువుల తయారీ, మొక్కల సంరక్షణ చర్యలు, పారిశుధ్య పనులు నిరంతరం కొనసాగించాలన్నారు. సమస్యలు ఉంటే దృష్టికి తీసుకురావాలన్నారు. ఆయన వెంట సూపరింటెండెంట్ రాజ్ గంగాసంగి, పంచాయతీ కార్యదర్శులు శేఖర్, లవ్కుమార్ ఉన్నారు.

విద్యార్థులపై దృష్టి సారించాలి

బోధ, డిసెంబర్ 4 : పదో తరగతి విద్యార్థులపై ప్రత్యేక దృష్టి సారించాలని జీసీడివో మేస్రం ఛాయ అన్నారు. సోమవారం మండల కేంద్రంలోని ఆశ్రమ బాలికల పాఠశాల, గిరిజన ప్రాథమిక పాఠశాలను ఆమె సందర్శించారు. రోజు వారీ నిర్వహిస్తున్న పదో తరగతి ప్రత్యేక తరగతులను, స్టడీ టెస్టును పరిశీలించారు. అనంతరం విద్యార్థులతో మాట్లాడుతూ ఏ గ్రేడ్ సాధించాలని సూచించారు. తగిన సలహాలు, సూచనలు ఇచ్చారు. ప్రాథమిక స్థాయిలో విద్యార్థుల సామర్థ్యాలను పరిశీలించారు. ఆమె వెంట ఉపాధ్యాయులు, సిబ్బంది ఉన్నారు.

బ్యాంకు రుణాలు ఇప్పించాలి

జైనాద్, డిసెంబర్ 4 : అర్హత కలిగిన మహిళా సంఘాలకు బ్యాంకు రుణాలు ఇప్పించాలని ఐకేపీ ఏపీఎం భగవాండ్లు సూచించారు. సోమవారం ఐకేపీ కార్యాలయంలో సిబ్బందితో సమావేశం నిర్వహించారు. ఈ సందర్భంగా ఆయన మాట్లాడుతూ బ్యాంకు రుణాలతో పాటు బకాయిలు నైతం చెల్లించేలా చూడాలన్నారు. దీంతో పాటు పాటు స్త్రీనిధి రుణాలు వసూలు చేయాలని సూచించారు. ఆన్లైన్ డాటాను నెలవారీగా ఎప్పటికప్పుడు పొందుపర్చాలన్నారు. సమావేశంలో సీసీలు నాందేమ్, శ్రీనివాస్ రెడ్డి, ఎల్వీ వెంకట్ రెడ్డి, శ్రీనివాస్ రెడ్డి, గంగారాం, లక్ష్మి పాల్గొన్నారు.

ప్రతి ఒక్కరికీ ధన్యావాదాలు

ఎదులాపురం, డిసెంబర్ 4 : ఆదిలాబాద్ ఎమ్మెల్యేగా గెలుపు నా జీవితంలో ఆనందని ఇచ్చిందని, నియోజకవర్గ అభివృద్ధికి కృషి చేస్తానని బీజేపీ ఎమ్మెల్యే పాయల్ శంకర్ అన్నారు. సోమవారం జిల్లా కేంద్రంలోని బీజేపీ కార్యాలయంలో ఏర్పాటు చేసిన విలేకరుల సమావేశంలో ఆయన మాట్లాడారు. నన్ను గెలిపించినందుకు ప్రతి ఒక్కరికీ ధన్యావాదాలు తెలిపారు. శాసన సభలో ఆదిలాబాద్ ప్రజల సమస్యలపై మాట్లాడానికి అవకాశం వచ్చిందన్నారు. సమావేశంలో జోగు రవి, విజయ్ బోయర్, నగేశ్, లోక ప్రవీణ్ రెడ్డి, ఆకుల ప్రవీణ్, కృష్ణ యాదవ్ పాల్గొన్నారు.

బోధ్ ఎమ్మెల్యేను కలిసిన నాయకులు

బోధ్, డిసెంబర్ 4 : బోధ్ ఎమ్మెల్యేగా జాదవ్ అనిల్ ఎన్నికైన సందర్భంగా సోమవారం నేరడిగొండలోని ఆయన క్యాంపు కార్యాలయంలో సర్పంచ్ల సంఘం మండలాధ్యక్షుడు బండారి శ్రీధర్ రెడ్డి మర్యాద పూర్వకంగా కలిసి శాలువతో సన్మానించి శుభాకాంక్షలు తెలిపారు. కార్యక్రమంలో బీఆర్ఎస్ నాయకులు, కార్యకర్తలు పాల్గొన్నారు.



తాంసి : ఎమ్మెల్యే జాదవ్ అనిల్ ను సన్మానిస్తున్న నాయకులు

సోనాల, డిసెంబర్ 4 : బోధ్ ఎమ్మెల్యేగా భారీ మెజార్టీతో గెలుపొందిన జాదవ్ అనిల్ ను తన నివాసంలో చింత ల్బోర్ గ్రామ సీనియర్ బీఆర్ఎస్ నాయకుడు, మహార సంఘం జిల్లా అధ్యక్షుడు, ఎస్సీ, ఎస్టీ అట్రాసిటీ సభ్యులు కాంబ్లె భీరావ్, బోధ్, సోనాల మండలాల మహార సంఘం అధ్యక్షుడు యశ్వంతరావ్ మర్యాద పూర్వకంగా కలిసి శుభాకాంక్షలు తెలిపారు.

కార్యక్రమంలో జడ్పీటీసీ తాటిపల్లి రాజా, ఎంపీపీ సురకుంటి మంజుల శ్రీధర్ రెడ్డి, సర్పంచ్ గంగుల వెంకన్న, నాయకులు నారాయణ, అరుణ్ పాల్గొన్నారు. తాంసి (తలమడుగు), డిసెంబర్ 4 : బోధ్ నియోజకవర్గ ఎమ్మెల్యేగా జాదవ్ అనిల్ గెలుపొందడంతో తెలంగాణ డైరీ కార్పొరేషన్ మాజీ చైర్మన్ లోక భూమా రెడ్డి నేరడిగొండలో ఆయనను మర్యాదపూర్వకంగా కలిసి శాలువతో సన్మానించారు. నియోజకవర్గ సమన్వయ ప్రత్యేక దృష్టి సారించాలని తెలిపారు. ఇక్కడ బీఆర్ఎస్ నాయకులు ఉన్నారు.



తాంసి : ఎమ్మెల్యేను సన్మానిస్తున్న తెలంగాణ డెయిరీ కార్పొరేషన్ మాజీ చైర్మన్ లోక భూమారెడ్డి



బోధ్ : ఎమ్మెల్యే జాదవ్ అనిల్ ను సన్మానిస్తున్న సర్పంచ్ల సంఘం మండలాధ్యక్షుడు బండారి శ్రీధర్ రెడ్డి సోనాల: జాదవ్ అనిల్ ను కలిసిన మహార సంఘం అధ్యక్షుడు భీరావ్, యశ్వంత్ రావ్



ఎమ్మెల్యే కోవ లక్ష్మికి శుభాకాంక్షలు



ఎమ్మెల్యే కోవలక్ష్మికి శుభాకాంక్షలు తెలుపుతున్న నాయకులు

నార్సూర్, డిసెంబర్ 4 : ఆసిఫాబాద్ గా ఎమ్మెల్యే కోవలక్ష్మి గెలుపొందడంతో సోమవారం ఆమె స్వగృహంలో నార్సూర్ మండలంలోని భీంపూర్ సర్పంచ్ రాజ్ గౌడ్ విష్ణు మర్యాదపూర్వకంగా కలిసి శుభాకాంక్షలు తెలిపారు. ఇక్కడ జాదవ్ సంజీవ్ నాయక్, తదితరులు ఉన్నారు.

సామాజిక ఉద్యమానికి నాంది పలికింది జ్యోతి బాపూలే



జ్యోతిబాపూలే విగ్రహం వద్ద నివాసులర్పిస్తున్న మాలీ సంఘం నాయకులు

ఎదులాపురం, డిసెంబర్ 4 : దేశంలో సామాజిక ఉద్యమానికి నాంది పలికింది మహాత్మాజ్యోతి బాపూలే అని అఖిల భారతీయ మాలీ మహా సంఘం రాష్ట్ర అధ్యక్షుడు సుకుమార్ పెట్టులే అన్నారు. మహాత్మా జ్యోతిబాపూలే వర్ధంతిని పురస్కరించుకొని ఆదిలాబాద్ లోని సాంఘిక సంక్షేమ శాఖ ఆవరణలో గల జ్యోతిబాపూలే దంపతుల విగ్రహానికి పూలమాలలు వేసి నివాసులర్పించారు. కార్యక్రమంలో రాష్ట్ర ప్రధాన కార్యదర్శి సాంబన్న పిండే, మాలీ ఉద్యోగుల సంఘం జిల్లా అధ్యక్షుడు చంద్రశేఖర్, పట్టణ అధ్యక్షుడు శ్రీనివాస ఆచారి, ప్రధాన కార్యదర్శి సుబాష్ పిండే, కార్య వర్గ సభ్యులు అనిల్, కల్పన, తదితరులు పాల్గొన్నారు.

బోధ్ లో అధికం చాటుకున్న బీఆర్ఎస్

బోధ్, డిసెంబర్ 4 : బోధ్ లో బీఆర్ఎస్ ఎమ్మెల్యే అభ్యర్థి జాదవ్ అనిల్ అధికం చాటుకున్నారు. 10 పోలింగ్ కేంద్రాల్లో పోల్ అయిన 6190 ఓట్లకు గాను బీఆర్ఎస్ అభ్యర్థి జాదవ్ అనిల్ కు 2749, కాంగ్రెస్ అభ్యర్థి ఆడి గజేందర్ కు 1109, బీజేపీ అభ్యర్థి సోయం బాపురావ్ కు 2007 ఓట్లు వచ్చాయి.

మండలాల వారీగా పోలింగ్ వచ్చిన ఓట్ల వివరాలు

భీంపూర్ మండలంలో పోల్ అయిన ఓట్లకు గాను బీఆర్ఎస్ అభ్యర్థి అనిల్ జాదవ్ కు 6141, కాంగ్రెస్ అభ్యర్థి గజేందర్ కు 4520, బీజేపీ అభ్యర్థి సోయం బాపురావ్ కు 4030, తాంసిలో బీఆర్ఎస్ కు 5331, కాంగ్రెస్ కు 2920, బీజేపీకి 2638, తలమడుగులో బీఆర్ఎస్ కు 9995, కాంగ్రెస్ కు 6459, బీజేపీకి 5905, గుడిహతూర్ లో బీఆర్ఎస్ కు 9406, కాంగ్రెస్ కు 2167, బీజేపీకి 7457, ఇచ్ఛాడలో బీఆర్ఎస్ కు 13523, కాంగ్రెస్ కు 4048, బీజేపీకి 8609, సిరికొండలో బీఆర్ఎస్ కు 2255, కాంగ్రెస్ కు 605, బీజేపీకి 2780, బజారీహతూర్ లో బీఆర్ఎస్ కు 7276, కాంగ్రెస్ కు 2791, బీజేపీకి 6610, బోధ్ లో బీఆర్ఎస్ కు 12554, కాంగ్రెస్ కు 5408, బీజేపీకి 10024, నేరడిగొండలో బీఆర్ఎస్ కు 9816, కాంగ్రెస్ కు 3508, బీజేపీకి 5238 ఓట్లు పోల్ అయ్యాయి.

అభ్యర్థుల గ్రామాల్లో వచ్చిన ఓట్ల వివరాలు

బోధ్ నియోజకవర్గ అసెంబ్లీ ఎన్నికల్లో ప్రధాన పార్టీల అభ్యర్థులకు వచ్చిన ఓట్ల వివరాలు ఇలా ఉన్నాయి. బీజేపీ అభ్యర్థి సోయం బాపురావ్ స్వగ్రామమైన బోధ్ మండల గన్పూర్ 219 పోలింగ్ కేంద్రంలో 687 ఓట్లకు గాను బీఆర్ఎస్ అభ్యర్థి జాదవ్ అనిల్ కు 270, కాంగ్రెస్ అభ్యర్థి ఆడి గజేందర్ కు 156, బీజేపీ అభ్యర్థి సోయం బాపురావ్ కు 231 ఓట్లు వచ్చాయి. కాంగ్రెస్ అభ్యర్థి ఆడి గజేందర్ స్వగ్రామమైన బొందిడిలోని 285 పోలింగ్ కేంద్రంలో 694 ఓట్లకు గాను జాదవ్ అనిల్ కు 113, గజేందర్ కు 434, సోయం బాపురావ్ కు 113 ఓట్లు పోల్ అయ్యాయి. ఇదే మండలంలోని బీఆర్ఎస్ అభ్యర్థి జాదవ్ అనిల్ స్వగ్రామమైన రాజురాలోని 301 పోలింగ్ కేంద్రంలో 832 ఓట్లకు గాను జాదవ్ అనిల్ కు 778, గజేందర్ కు 30, సోయం బాపురావ్ కు 20 పోల్ అయ్యాయి.

నేటి నుంచి బోధ్ కుంటు జాతర

భీంపూర్, డిసెంబర్ 4 : భీంపూర్ మండలం పిప్పల్కోటి, నివాసి శివారల్లో ఉన్న బోధ్ కుంటు జాతర ఈ నెల 5 నుంచి ప్రారంభమవుతున్నది. జాతరకోసం ఏర్పాట్లు చేస్తున్నారు. ఈ జాతరకు పరిసర మండలాల సహా మహారాష్ట్ర నుంచి ప్రజలు తరలివస్తారు.